


షోడశబ్ద సుందరకాండపాఠ్యబహుళం  
తొమ్మిదవ రోజు పాఠ్యబహుళం - 11.05.2021

రా	ఘ	వ	స్వ	ప	ద	ద్వం	ద్వం
2	4	4	1	1	8	4	4

ద	ద్యా	ద	మి	త	వై	భ	వమ్
8	1	8	5	6	4	4	4



పాఠ్యబహుళం చేయవలసిన సర్గలు : 04

సర్గ సంఖ్యలు

29, 30, 31, 32, 33, 34, 35, 36 సర్గలు

పాఠ్యబహుళం శ్లోక సంఖ్య

294 శ్లోకాలు

**అథ సంకల్పః**

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, దాసస్య, కార్యనిర్వాహకస్య చ, శ్రీమదాంజనేయస్వామినః, ప్రసాదేన, అస్మిన్, సర్వజగదుపద్రవకాలే, ప్రపంచశాంత్యర్థం, అపి చ, కరోనా నామక, నూతనవ్యాధి, ప్రభావజనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహెలూమపారాయణ, ప్రవచనాది రూపాణాం, నానావిధానాం, వేదోక్తకార్యక్రమాణాం, అపి చ, సామాజిక, వైద్యకీయ, ఆర్థికసహాయాదిరూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్సాసిద్ధ్యర్థం, పూర్వోక్త, తత్తత్సేవారూపకర్తృకాణాం, తన్నిర్వాహకాణాం, తత్పరిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థం, అపి చ, తత్తత్సేవకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధిసిద్ధ్యర్థం, ఇతోధిక, హనుమత్ప్రసాదసిద్ధ్యర్థం చ, అక్షరలక్షాత్మక, సీతా లక్ష్మణ హనుమత్సమేత, శ్రీరామమూలమంత్రానుష్ఠాన, తర్పణ, హెలూమపూర్వకం,

“రాఘవస్య పదద్వంద్వం, దద్యాదమితవైభవమ్”

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, శ్రీమత్సుందరకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనస్తతితమసర్గపారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

**శ్రీ రామప్రార్థన**

రామాయ రామభద్రాయ రామచంద్రాయ వేధసే !  
రఘునాథాయ నాథాయ సీతాయాః పతయే నమః !! 1 !!

**శ్రీ ఆంజనేయ ప్రార్థన**

గోష్పదీకృతవారాశిం మశకీకృతరాక్షసం !  
రామాయణమహామాలారత్నం వందేఽనిలాత్మజమ్ !! 2 !!

**శ్రీ వాల్మీకి ప్రార్థన**

కూజంతం రామ రామేతి మధురం మధురాక్షరమ్ !  
ఆరుహ్య కవితాశాఖాం వందే వాల్మీకి కోకిలమ్ !! 3 !!

**శ్రీహనుమతే నమః**

\*\*\*

**అథ శ్రీమద్రామాయణే ఆదికావ్యే సుందరకాణ్డే ఏకోనత్రింశసర్గః**

రామభద్ర మహేష్వాస రఘువీరస్సపోత్తమ !  
భో దశస్యాన్తకాఽస్మాకం రక్షాం దేహి శ్రియం చ తే !!

తథాగతాం తాం వ్యధితామనిందితాం

వ్యపేతహర్షాం పరిదీనమానసామ్ ।

శుభాం నిమిత్తాని శుభాని భేజిరే

నరం శ్రియా జుష్టమివోపజీవినః ॥ 29.1 ॥ (2 సార్లు)

తస్యాశ్చుభం వామమరాలపక్షమ్ -

రాజీవృతం కృష్ణవిశాలశుక్లమ్ ।

ప్రాస్పన్దతైకం నయనం సుకేశ్యా

మీనాహతం పద్మమివాభితామ్రమ్ ॥ 29.2 ॥

భుజశ్చ చార్వంచితపీనవృత్తః పరార్థ్యకాలాగరుచందనార్హః ।

అనుత్తమేనాధ్యుషితః ప్రియేణ చిరేణ వామస్సమవేపతాశు ॥ 29.3 ॥

గజేంద్రహస్తప్రతిమశ్చ పీనః

తయోర్వయోస్సంహతయోస్సుజాతః ।

ప్రస్పన్దమానః పునరూరురస్యా

రామం పురస్తాత్ స్థితమాచచక్షే ॥ 29.4 ॥

శుభం పునర్లేమసమానవర్ణమ్

ఈషద్రజోద్వస్తమివామలాజ్ఞాః ।

వాసస్థితాయాశ్శిఖరాగ్రదత్యాః

కించిత్పరిస్రంసత చారుగాత్ర్యాః ॥ 29.5 ॥

ఏతైర్మిమితైరపరైశ్చ సుభూః

సంబోధితా ప్రాగపి సాధు సిద్ధైః ।

వాతాతపక్లాన్తమివ ప్రణష్టం

వర్షేణ బీజం ప్రతిసంజహర్ష ॥ 29.6 ॥

తస్యాః పునర్బిమ్బుఫలాధరోష్ఠం

స్వక్షిభుకేశాన్తమరాలపక్ష్మ ।

వక్త్రం బభాసే సితశుక్లదంష్ట్రం

రాహెలూర్ముఖాచ్ఛంద్ర ఇవ ప్రముక్తః ॥ 29.7 ॥

సా వీతశోకా వ్యపనీతతంద్రీ శాంతజ్వరా హర్షవివృద్ధసత్త్వా ।

అశోభతార్యా వదనేన శుక్లే శీతాంశునా రాత్రిరివోదితేన ॥ 29.8 ॥

(2 సార్లు)

రామభద్ర మహేష్వాస రఘువీరనృపోత్తమ !

భో దశాస్యాన్తకాస్మాకం రక్షాం దేహి శ్రియం చ తే !!

**ఇత్యార్షే శ్రీమద్రామాయణే ఆదికావ్యే సున్దరకాణ్డే ఏకోనత్రింశసర్గః**

\*\*\*

**అథ శ్రీమద్రామాయణే ఆదికావ్యే సున్దరకాణ్డే త్రింశసర్గః**

రామభద్ర మహేష్వాస రఘువీరనృపోత్తమ !

భో దశాస్యాన్తకాస్మాకం రక్షాం దేహి శ్రియం చ తే !!

హనుమానపి విశ్రాన్తః సర్వం శుశ్రావ తత్త్వతః ।

సీతాయాస్త్రిజటాయాశ్చ రాక్షసీనాం చ తర్జనమ్ ॥ 30.1 ॥ (2 సార్లు)

అవేక్షమాణస్తాం దేవీం దేవతామివ నందనే ।

తతో బహువిధాం చింతాం చింతయామాస వానరః ॥ 30.2 ॥

యాం కపీనాం సహస్రాణి సుబహూన్యయుతాని చ ।

దిక్షు సర్వాసు మార్గం తే సేయమాసాదితా మయా ॥ 30.3 ॥

చారేణ తు సుయుక్తేన శత్రోశ్చక్తిమవేక్షతా ।

గూఢేన చరతా తావత్ అవేక్షితమిదం మయా ॥ 30.4 ॥

రాక్షసానాం విశేషశ్చ పురీ చేయమవేక్షితా ।

రాక్షసాధిపతేరస్య ప్రభావో రావణస్య చ ॥ 30.5 ॥

యుక్తం తస్యాప్రమేయస్య సర్వసత్త్వదయావతః ।

సమాశ్వాసయితుం భార్యాం పతిదర్శనకాంక్షిణీమ్ ॥ 30.6 ॥

అహమాశ్వాసయామ్యేనాం పూర్ణచంద్రనిభాననామ్ ।

అదృష్టదుఃఖాం దుఃఖూర్తాం దుఃఖస్యాన్తమగచ్ఛతీమ్ ॥ 30.7 ॥

యద్యప్యహమిమాం దేవీం శోకోపహతచేతనామ్ ।

అనాశ్వాస్య గమిష్యామి దోషవద్గమనం భవేత్ ॥ 30.8 ॥

గతే హి మయి తత్రేయం రాజపుత్రీ యశస్వినీ ।

పరిత్రాణమవిందన్తి జానకీ జీవితం త్యజేత్ ॥ 30.9 ॥

మయా చ స మహాబాహుః పూర్ణచంద్రనిభాననః ।  
సమాశ్వాసయితుం న్యాయ్యః సీతాదర్శనలాలసః ॥ 30.10 ॥

నిశాచరీణాం ప్రత్యక్షమ్ అనర్హం చాపి భాషణమ్ ।  
కథం ను ఖలు కర్తవ్యమ్ ఇదం కృచ్ఛగతో హ్యహమ్ ॥ 30.11 ॥

అనేన రాత్రిశేషేణ యది నాశ్వాస్యతే మయా ।  
సర్వథా నాస్తి సందేహః పరిత్యక్ష్వతి జీవితమ్ ॥ 30.12 ॥

రామశ్చ యది పృచ్ఛేన్మాం కిం మాం సీతాఽబ్రవీద్వచః ।  
కిమహం తం ప్రతిబ్రూయామ్ అసమ్భాష్య సుమధ్యమామ్ ॥ 30.13 ॥

సీతాసందేశరహితం మామితస్త్వరయా గతమ్ ।  
నిర్దోహదపి కాకుత్స్థః క్రుద్ధస్తీవ్రేణ చక్షుషా ॥ 30.14 ॥

యది చోద్యోజయిష్యామి భర్తారం రామకారణాత్ ।  
వ్యర్థమాగమనం తస్య ససైన్యస్య భవిష్యతి ॥ 30.15 ॥

అన్తరం త్వహమాసాద్య రాక్షసీనామిహ స్థితః ।  
శనైరాశ్వాసయిష్యామి సంతాపబహుళామిమామ్ ॥ 30.16 ॥

అహం త్వతితనుశ్చైవ వానరశ్చ విశేషతః ।  
వాచం చోదాహరిష్యామి మానుషీమిహ సంస్కృతామ్ ॥ 30.17 ॥

యది వాచం ప్రదాస్యామి ద్విజాతిరివ సంస్కృతామ్ ।  
రావణం మన్యమానా మాం సీతా భీతా భవిష్యతి ॥ 30.18 ॥

వానరస్య విశేషేణ కథం స్యాదభిభాషణమ్ ।  
అవశ్యమేవ వక్తవ్యం మానుషం వాక్యమర్థవత్ ॥ 30.19 ॥

మయా సాన్వయితుం శక్యా నాన్యథేయమన్నితా ।  
సేయమాలోక్య మే రూపం జానకీ భాషితం తథా ।  
రక్షోభిస్త్రాసితా పూర్వం భూయస్త్రాసం గమిష్యతి ॥ 30.20 ॥

తతో జాతపరిత్రాసా శబ్దం కుర్యాన్మనస్వినీ ।  
జానమానా విశాలాక్షీ రావణం కామరూపిణమ్ ॥ 30.21 ॥

సీతయా చ కృతే శబ్దే సహసా రాక్షసీగణః ।  
నానాప్రహరణో ఘోరః సమేయాదన్తకోపమః ॥ 30.22 ॥

తతో మాం సంపరిక్షిప్య సర్వతో వికృతాననాః ।  
వధే చ గ్రహణే చైవ కుర్యుర్యత్నం యథాబలమ్ ॥ 30.23 ॥

గృహ్యశాఖాః ప్రశాఖాశ్చ స్కంధాంశ్చోత్తమశాఖినామ్ ।  
దృష్ట్వా విపరిధావన్తం భవేయుర్భయశంకితాః ॥ 30.24 ॥

మమ రూపం చ సమ్ప్రేక్ష్య వనే విచరతో మహత్ ।  
రాక్షస్యో భయవిత్రస్తాః భవేయుర్వికృతాననాః ॥ 30.25 ॥

తతః కుర్యుస్సమాహ్వనం రాక్షస్యో రక్షసామపి ।  
రాక్షసేంద్రనియుక్తానాం రాక్షసేంద్రనివేశనే ॥ 30.26 ॥

తే శూలశక్తినిస్త్రింశవివిధాయుధపాణయః ।  
ఆపతేయుర్విమర్దేఽస్మిన్ స్మిన్ వేగేనోద్విగ్నకారిణాః ॥ 30.27 ॥

సంరుద్ధస్తైస్తు పరితః విధమన్ రక్షసాం బలమ్ ।  
శక్నుయాం న తు సంప్రాప్తుం పరం పారం మహేలాదధేః ॥ 30.28 ॥

మాం వా గ్నుష్ఠీయురాఘ్రత్య బహువశ్శీఘ్రకారిణాః ।  
స్యాదియం చాగృహీతార్థా మమ చ గ్రహణం భవేత్ ॥ 30.29 ॥

హింసాభిరుచయో హింస్యః ఇమాం వా జనకాత్మజామ్ ।  
విపన్నం స్యాత్తతః కార్యం రామసుగ్రీవయోరిదమ్ ॥ 30.30 ॥

ఉద్దేశే నష్టమార్గేఽస్మిన్ రాక్షసైః పరివారితే ।  
సాగరేణ పరిక్షిప్తే గుప్తే వసతి జానకీ ॥ 30.31 ॥

విశస్తి వా గృహీతే వా రక్షోభిర్మయి సంయుగే ।  
నాన్యం పశ్యామి రామస్య సాహాయ్యం కార్యసాధనే ॥ 30.32 ॥

విమృశంశ్చ న పశ్యామి యో హతే మయి వానరః ।  
శతయోజనవిస్తీర్ణం లంఘయేత మహేందాధిమ్ ॥ 30.33 ॥

కామం హన్తుం సమర్థోఽస్మి సహస్రాణ్యపి రక్షసామ్ ।  
న తు శక్వామి సంప్రాప్తుం పరం పారం మహేందాధిః ॥ 30.34 ॥

అసత్యాని చ యుద్ధాని సంశయో మే న రోచతే ।  
కశ్చ నిస్సంశయం కార్యం కుర్యాత్ప్రాజ్ఞస్సంశయమ్ ॥ 30.35 ॥

ప్రాణత్యాగశ్చ వైదేహ్య భవేదనభిభాషణే ।  
ఏష దోషో మహాన్ హి స్యాత్ మమ సీతాభిభాషణే ॥ 30.36 ॥

భూతాశ్చార్థా వినశ్యన్తి దేశకాలవిరోధితాః ।  
విక్లబం దూతమాసాద్య తమస్పూర్యోదయే యథా ॥ 30.37 ॥

అర్థానర్థాంతం బుద్ధిః నిశ్చితాఽపి న శోభతే ।  
ఘాతయన్తి హి కార్యాణి దూతాః పణ్డితమానిసః ॥ 30.38 ॥

న వినశ్యేత్కథం కార్యం వైక్లవ్యం న కథం భవేత్ ।  
లంఘనం చ సముద్రస్య కథం ను న వృథా భవేత్ ॥ 30.39 ॥

కథం ను ఖలు వాక్యం మే శృణుయాన్నోద్విజేత వా ।  
ఇతి సంచిన్త్య హనుమాన్ చకార మతిమాన్మతిమ్ ॥ 30.40 ॥

రామమక్లిష్టకర్మాణం స్వబన్ధమనుకీర్తయన్ ।  
నైనాముద్వేజయిష్యామి తద్భన్ధగతమానసమ్ ॥ 30.41 ॥

ఇక్ష్యాకూణాం వరిష్ఠస్య రామస్య విదితాత్మనః ।  
శుభాని ధర్మయుక్తాని వచనాని సమర్పయన్ ॥ 30.42 ॥

శ్రావయిష్యామి సర్వాణి మధురాం ప్రబ్రువన్ గిరమ్ ।  
శ్రద్ధాస్యతి యథా హీయం తథా సర్వం సమాదధే ॥ 30.43 ॥

ఇతి స బహువిధం మహానుభావో

జగతిపతేః ప్రమదామవేక్షమాణః ।

మధురమవితథం జగద వాక్యం

ద్రుమవిటపాన్తరమాస్థితో హనూమాన్ ॥ 30.44 ॥ (2 సార్లు)

రామభద్ర మహేష్వాస రఘువీరన్యపోత్తమ !

భో దశస్యాన్తకాఽస్మాకం రక్షాం దేహి శ్రియం చ తే !!

**ఇత్యార్షే శ్రీమద్రామాయణే ఆదికావ్యే సున్దరకాణ్డే త్రింశసర్గః**

\*\*\*

**అథ శ్రీమద్రామాయణే ఆదికావ్యే సున్దరకాణ్డే ఏకత్రింశసర్గః**

రామభద్ర మహేష్వాస రఘువీరన్యపోత్తమ !

భో దశస్యాన్తకాఽస్మాకం రక్షాం దేహి శ్రియం చ తే !!

ఏవం బహువిధాం చింతాం చింతయిత్వా మహాకపిః ।

సంశ్రవే మధురం వాక్యం వైదేహ్య వ్యాజహార హ ॥31.1॥ (2 సార్లు)

రాజా దశరథో నామ రథకుంజరవాజిమాన్ ।

పుణ్యశీలో మహాకీర్తిః ఋజురాసీన్మహాయశాః ॥ 31.2 ॥

రాజర్షీణాం గుణశ్రేష్ఠః తపసా చర్షిభిస్సమః ।  
చక్రవర్తికులేజాతః పురందరసమో బలే ॥ 31.3 ॥

అహింసారతిరక్షుద్రః ఘృణీ సత్యపరాక్రమః ।  
ముఖ్యశ్చేక్ష్యాకువంశస్య అక్షీవాన్ అక్షీవర్షణః ॥ 31.4 ॥

పార్థివవ్యంజనైర్యుక్తః పృథుశ్రీః పార్థివర్షభః ।  
పృథివ్యాం చతురంతాయాం విశ్రుతస్సుఖదస్సుఖీ ॥ 31.5 ॥

తస్య పుత్రః ప్రియో జ్యేష్ఠః తారాధిపనిభాననః ।  
రామో నామ విశేషజ్ఞః శ్రేష్ఠస్సర్వధనుష్మతామ్ ॥ 31.6 ॥

రక్షితా స్వస్య ధర్మస్య స్వజనస్య చ రక్షితా ।  
రక్షితా జీవలోకస్య ధర్మస్య చ పరస్తపః ॥ 31.7 ॥

తస్య సత్యాభిసంధస్య వృద్ధస్య వచనాత్పితుః ।  
సభార్యస్సహ చ భ్రాత్రా వీరః ప్రవ్రాజితో వనమ్ ॥ 31.8 ॥

తేన తత్ర మహారణ్యే మృగయాం పరిధావతా ।  
రాక్షసా నిహతాశ్శూరా బహవః కామరూపిణః ॥ 31.9 ॥

జనస్థానవధం శ్రుత్వా హతౌ చ ఖరదూషణౌ ।  
తతస్త్వమర్షాపహృతా జానకీ రావణేన తు ।  
వంచయిత్వా వనే రామం మృగరూపేణ మాయయా ॥ 31.10 ॥

స మార్గమాణస్తాం దేవీం రామస్సీతామనిన్దితామ్ ।  
ఆససాద వనే మిత్రం సుగ్రీవం నామ వానరమ్ ॥ 31.11 ॥

తతస్స వాలినం హత్వా రామః పరపురంజయః ।  
ప్రాయచ్ఛత్రపిరాజ్యం తత్ సుగ్రీవాయ మహాబలః ॥ 31.12 ॥

సుగ్రీవేణాపి సందిష్టా హరయః కామరూపిణః ।  
దిక్షు సర్వాసు తాం దేవీం విచిన్వంతి సహస్రశః ॥ 31.13 ॥

అహం సంపాతివచనాత్ శతయోజనమాయతమ్ ।  
అస్యా హేతోర్విశాలాక్ష్యాః సాగరం వేగవాన్ ఘృతః ॥ 31.14 ॥

యథారూపాం యథావర్ణాం యథాలక్ష్మీం చ నిశ్చితామ్ ।  
అశ్రౌషం రాఘవస్యాహం సేయమాసాదితా మయా ॥ 31.15 ॥

విరరామైవముక్త్యాఽసౌ వాచం వానరపుంగవః ।  
జానకీ చాపి తచ్ఛ్చత్వా విస్మయం పరమం గతా ॥ 31.16 ॥

తత్సస్మా వక్రకేశాన్తా సుకేశీ కేశసంవృతమ్ ।  
ఉన్నమ్య వదనం భీరుః శింశుపావృక్షమైక్షత ॥ 31.17 ॥

నిశమ్య సీతా వచనం కపేశ్చ  
దిశశ్చ సర్వాః ప్రదిశశ్చ వీక్ష్య ।  
స్వయం ప్రహర్షం పరమం జగామ  
సర్వాత్మనా రామమనుస్మరన్తి ॥ 31.18 ॥

సా తిర్యగూర్ష్యం చ తథాఽప్యధస్తాత్  
నిరీక్షమాణా తమచిన్త్యబుద్ధిమ్ ।  
దదర్శ పింగాధిపతేరమాత్యం  
వతాత్మజం సూర్యమివోదయస్థమ్ ॥ 31.19 ॥ (2 సార్లు)

రామభద్ర మహేష్వాస రఘువీరనృపోత్తమ !  
భో దశాస్యాస్తకాఽస్మాకం రక్షాం దేహి శ్రియం చ తే !!  
**ఇత్యార్షే శ్రీమద్రామాయణే ఆదికావ్యే సున్దరకాణ్డే ఏకత్రింశదర్షః**

\*\*\*

**అథ శ్రీమద్రామాయణే అదికావ్యే నుస్థరకాణ్డే ద్వాత్రింశసర్గః**

రామభద్ర మహేష్వాస రఘువీరనృపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

తతశ్శాఖాంతరే లీనం దృష్ట్వా చలితమానసా ।

వేష్టితార్జునవస్త్రం తం విద్యుత్సంఘాతపింగాళమ్ ॥ 32.1 ॥ (2 సార్లు)

సా దదర్శ కపిం తత్ర ప్రశ్రితం ప్రియవాదినమ్ ।

పుల్లాశోకోత్కరాభాసం తప్త చామీకరేక్షణమ్ ॥ 32.2 ॥

సాఽథ దృష్ట్వా హరిశ్రేష్ఠం వినీతవదవస్థితమ్ ।

మైథిలీ చింతయామాస విస్మయం పరమం గతా ॥ 32.3 ॥

అహో భీమమిదం రూపం వానరస్య దురాసదమ్ ।

దుర్నిరీక్ష్యమితి జ్ఞాత్వా పునరేవ ముమోహ సా ॥ 32.4 ॥

విలలాప భృశం సీతా కరుణం భయమోహితా ।

రామరామేతి దుఃఖార్తా లక్ష్మణేతి చ భామినీ ॥ 32.5 ॥

రురోద బహుధా సీతా మన్దం మన్దస్వరా సతీ ॥ 32.6 ॥

సా తం దృష్ట్వా హరిశ్రేష్ఠం వినీతవదుపస్థితమ్ ।

మైథిలీ చింతయామాస స్వప్నోఽయమితి భామినీ ॥ 32.7 ॥

సా వీక్షమాణా పృథుభుగ్నవక్త్రం

శాఖామృగేంద్రస్య యథోక్తకారమ్ ।

దదర్శ పింగాధిపతేరమాత్యం

వాతాత్మజం బుద్ధిమతాం వరిష్ఠమ్ ॥ 32.8 ॥

సా తం సమీక్ష్యైవ భృశం విసంజ్ఞా

గతాసుకల్పేవ బభూవ సీతా ।

చిరేణ సంజ్ఞాం ప్రతిలభ్య భూయః

విచిన్తయామాస విశాలనేత్రా ॥ 32.9 ॥

స్వప్నే మయాఽయం వికృతోఽద్య దృష్టః

శాఖామృగశ్చాస్త్రగణైర్నిషిద్ధః ।

స్వస్త్వస్తు రామాయ సలక్షణాయ

తథా పితుర్మే జనకస్య రాజ్ఞః ॥ 32.10 ॥

స్వప్నోఽపి నాయం న హి మేఽస్తి నిద్రా

శోకేన దుఃఖేన చ పీడితాయాః ।

సుఖం హి మే నాస్తి యతోఽస్మి హీనా

తేనేందుపూర్ణ ప్రతిమాననేన ॥ 32.11 ॥

రామేతి రామేతి సదైవ బుద్ధ్యా

విచింత్య వాచా బ్రువతీ తమేవ ।

తస్యానురూపాం చ కథాం తమర్థమ్

ఏవం ప్రపశ్యామి తథా శృణోమి ॥ 32.12 ॥

అహం హి తస్యాద్య మనోభవేన

సంపీడితా తద్గతసర్వభావా ।

విచింతయంతీ సతతం తమేవ

తద్దైవ పశ్యామి తథా శృణోమి ॥ 32.13 ॥

మనోరథస్యాదితి చింతయామి

తథాపి బుద్ధ్యా చ వితర్కయామి ।

కిం కారణం తస్య హి నాస్తి రూపం

సువ్యక్తరూపశ్చ వదత్యయం మామ్ || 32.14 ||

నమోఽస్తు వాచస్పతయే సవజ్జినే

స్వయంబువే చైవ హుతాశనాయ చ |

అనేన చోక్తం యదిదం మమాగ్రతో

వనాకసా తచ్చ తథాఽస్తు నాన్యథా || 32.15 || (2 సార్లు)

రామభద్ర మహేష్వాస రఘువీరనృపోత్తమ !

భో దశాస్యాస్తకాఽస్మాకం రక్షాం దేహి శ్రియం చ తే !!

**ఇత్యార్షే శ్రీమద్రామాయణే ఆదికావ్యే సుందరకాణ్డే ద్వాత్రింశసర్గః**

\*\*\*

**అథ శ్రీమద్రామాయణే ఆదికావ్యే సుందరకాణ్డే త్రయస్త్రింశసర్గః**

రామభద్ర మహేష్వాస రఘువీరనృపోత్తమ !

భో దశాస్యాస్తకాఽస్మాకం రక్షాం దేహి శ్రియం చ తే !!

సోఽవతీర్య ద్రుమాత్తస్మాత్ విద్రుమప్రతిమాననః |

వినీతవేషః కృపణః ప్రణిపత్యోపస్పృత్య చ || 33.1 || (2 సార్లు)

తామబ్రవీన్మహాతేజా హనూమాన్ మారుతాత్మజః |

శిరస్యంజలిమాధాయ సీతాం మధురయా గిరా || 33.2 ||

కా ను పద్మపలాశాక్షి క్లిష్టకౌశేయవాసిని |

ద్రుమస్య శాఖామాలమ్బ్య తిష్ఠసి త్వమనిందితే || 33.3 ||

కిమర్థం తవ నేత్రాభ్యాం వారి ప్రవతి శోకజమ్ |

పుణ్డరీకపలాశాభ్యాం విప్రకీర్ణమివోదకమ్ || 33.4 ||

సురాణామసురాణాం వా నాగగంధర్వరక్షసామ్ |

యక్షాణాం కిన్నరాణాం వా కా త్వం భవసి శోభనే || 33.5 ||

కా త్వం భవసి రుద్రాణాం మరుతాం వా వరాననే |

వసూనాం వా వరారోహి దేవతా ప్రతిభాసి మే || 33.6 ||

కిన్ను చంద్రమసా హీనా పతితా విబుధాలయాత్ |

రోహిణీ జ్యోతిషాం శ్రేష్ఠా శ్రేష్ఠసర్వగుణాన్వితా || 33.7 ||

కా త్వం భవసి కళ్యాణి త్వమనిందితలోచనే || 33.8 ||

కోపాద్వా యది వా మోహాత్ భర్తారమసితేక్షణే |

వసిష్ఠం కోపయిత్వా త్వం నాసి కళ్యాణ్యరుంధతీ || 33.9 ||

కో ను పుత్రః పితా భ్రాతా భర్తా వా తే సుమధ్యమే |

అస్మాల్లోకాదముం లోకం గతం త్వమనుశోచసి || 33.10 ||

రోదనాదతినిశ్చాసాత్ భూమిసంస్పర్శనాదపి |

న త్వాం దేవీమహం మన్యే రాజ్జస్సంజ్ఞావధారణాత్ || 33.11 ||

వ్యంజనాని చ తే యాని లక్షణాని చ లక్షయే |

మహిషీ భూమిపాలస్య రాజకన్యాఽసి మే మతా || 33.12 ||

రావణేన జనస్థానాత్ బలాదపహృతా యది |

సీతా త్వమసి భద్రం తే తన్మమాచక్ష్య పృచ్ఛతః || 33.13 ||

యథా హి తవ వై దైన్యం రూపం చాప్యతిమానుషమ్ |

తపసా చాన్వితో వేషః త్వం రామమహిషీ ద్రువమ్ || 33.14 ||

సా తస్య వచనం శ్రుత్వా రామకీర్తనహర్షితా |

ఉవాచ వాక్యం వైదేహీ హనూమంతం ద్రుమాశ్రితమ్ || 33.15 ||

పృథివ్యాం రాజసింహానాం ముఖ్యస్య విదితాత్మనః |

స్నుషా దశరథస్యాహం శత్రుసైన్యప్రతాపినః || 33.16 ||



దుహితా జనకస్యాహం వైదేహస్య మహాత్మనః ।  
 సీతా చ నామ నామ్నోఽహం భార్యా రామస్య ధీమతః ॥ 33.17 ॥

సమా ద్వాదశ తత్రాహం రాఘవస్య నివేశనే ।  
 భుంజానా మానుషాన్ భోగాన్ సర్వకామసమృద్ధినీ ॥ 33.18 ॥

తత్ర త్రయోదశే వర్షే రాజ్యేనేక్ష్యాకునందనమ్ ।  
 అభిషేచయితుం రాజా సోపాధ్యాయః ప్రచక్రమే ॥ 33.19 ॥

తస్మిన్సంభ్రయమాణే తు రాఘవస్యాభిషేచనే ।  
 కైకేయీ నామ భర్తారం దేవీ వచనమబ్రవీత్ ॥ 33.20 ॥

న పిబేయం న ఖాదేయం ప్రత్యహం మమ భోజనమ్ ।  
 ఏష మే జీవితస్యాంతః రామో యద్యభిషిచ్యతే ॥ 33.21 ॥

యత్తదుక్తం త్వయా వాక్యం ప్రీత్యా నృపతి సత్తమ ।  
 తచ్చేన్న వితథం కార్యం వనం గచ్ఛతు రాఘవః ॥ 33.22 ॥

స రాజా సత్యవాగ్దేవ్యా వరదానమనుస్మరన్ ।  
 ముమోహా వచనం శ్రుత్వా కైకేయ్యాః క్రూరమప్రియమ్ ॥ 33.23 ॥

తతస్తు ప్లవిరో రాజా సత్యే ధర్మే వ్యవస్థితః ॥  
 జ్యేష్ఠం యశస్వినం పుత్రం రుద్రాజ్యమయాచత ॥ 33.24 ॥

స పితుర్వచనం శ్రీమాన్ అభిషేకాత్పరం ప్రియమ్ ।  
 మనసా పూర్వమాసాద్య వాచా ప్రతిగృహీతవాన్ ॥ 33.25 ॥

దద్యాన్న ప్రతిగృహ్ణీయాత్ న బ్రూయాత్కించిదప్రియమ్ ।  
 అపి జీవితహేతోర్వా రామస్సత్యపరాక్రమః ॥ 33.26 ॥

స విహాయోత్తరీయాణి మహార్థాణి మహాయశాః ।  
 విసృజ్య మనసా రాజ్యం జనన్యై మాం సమాదిశత్ ॥ 33.27 ॥

సాఽహం తస్యాగ్రతస్తూర్ణం ప్రస్థితా వనచారిణీ ।  
 న హి మే తేన హీనాయాః వాసస్వర్గేఽపి రోచతే ॥ 33.28 ॥

ప్రాగేవ తు మహాభాగః సామిత్రిత్రిత్రనందనః ।  
 పూర్వజస్యానుయాత్రార్థే ద్రుమచీరైరలంకృతః ॥ 33.29 ॥

తే వయం భర్తురాదేశం బహుమాన్య దృఢవ్రతాః ।  
 ప్రవిష్టాః స్మ పురాఽదృష్టం వనం గంభీరదర్శనమ్ ॥ 33.30 ॥

వసతో దండకారణ్యే తస్యాహమమితౌజసః ।  
 రక్షసాఽపహృతా భార్యా రావణేన దురాత్మనా ॥ 33.31 ॥

ద్వా మాసా తేన మే కాలః జీవితానుగ్రహః కృతః ।  
 ఊర్ష్యం ద్వాభ్యాం తు మాసాభ్యాం తతస్త్వజ్జ్యామి జీవితమ్ ॥ 33.32 ॥  
 (2 సార్లు)

రామభద్ర మహేష్వాస రఘువీరనృపోత్తమ !  
 భో దశస్యాన్తకాఽస్మాకం రక్షాం దేహి శ్రియం చ తే !!  
**ఇత్యార్షే శ్రీమద్రామాయణే ఆదికావ్యే సున్దరకాణ్డే త్రయస్త్రింశసర్గః**  
 \*\*\*

**అథ శ్రీమద్రామాయణే ఆదికావ్యే సున్దరకాణ్డే చతుస్త్రింశసర్గః**  
 రామభద్ర మహేష్వాస రఘువీరనృపోత్తమ !  
 భో దశస్యాన్తకాఽస్మాకం రక్షాం దేహి శ్రియం చ తే !!  
 తస్యాస్తద్వచనం శ్రుత్వా హనూమాన్ హరియూధపః ।  
 దుఃఖాద్దుఃఖాభిభూతాయాః సాన్ధ్యముత్తరమబ్రవీత్ ॥ 34.1 ॥ (2 సార్లు)

అహం రామస్య సన్దేశాత్ దేవి దూతస్తవాగతః ।  
వైదేహి కుశలీ రామః త్వాం చ కౌశలమబ్రవీత్ ॥ 34.2 ॥

యో బ్రాహ్మమస్త్రం వేదాశ్చ వేద వేదవిదాం వరః ।  
స త్వాం దాశరథీ రామః దేవి కౌశలమబ్రవీత్ ॥ 34.3 ॥

లక్ష్మణాశ్చ మహాతేజా భర్తుస్తేఽనుచరః ప్రియః ।  
కృతవాన్ శోకసంతప్తః శిరసా తేఽభివాదనమ్ ॥ 34.4 ॥

సా తయోః కుశలం దేవీ నిశమ్య నరసింహయోః ।  
ప్రీతిసంహృష్టసర్వాంగీ హనూమంతమథాబ్రవీత్ ॥ 34.5 ॥

కళ్యాణీ బత గాఢేయం లౌకికీ ప్రతిభాతి మా ।  
ఏతి జీవంతమానందః నరం వర్షతాదపి ॥ 34.6 ॥

తయా సమాగతే తస్మిన్ ప్రీతిరుత్పాదితాఽద్భుతా ।  
పరస్పరేణ చాలాపం విశ్వస్త్వౌ తౌ ప్రచక్రతుః ॥ 34.7 ॥

తస్యాస్తద్వచనం శ్రుత్వా హనూమాన్ హరియూథపః ।  
సీతాయాశ్శోకదీనాయాః సమీపముపచక్రమే ॥ 34.8 ॥

యథా యథా సమీపం స హనూమానుపసర్పతి ।  
తథా తథా రావణం సా తం సీతా పరిశంకతే ॥ 34.9 ॥

అహో ధిగ్దృష్టుతమిదం కథితం హి యదస్య మే ।  
రూపాంతరముపాగమ్య స ఏవాయం హి రావణః ॥ 34.10 ॥

తామశోకస్య శాఖాం సా విముక్త్యా శోకకర్చితా ।  
తస్యామేవానవద్యాంగీ ధరణ్యాం సముపావిశత్ ॥ 34.11 ॥

హనుమానపి దుఃఖార్తాం తాం దృష్ట్వా భయమోహితామ్ ।  
అవందత మహాబాహుః తతస్తాం జనకాత్మజామ్ ।  
సా చైనం భయవిత్రస్తా భూయో వైవాభ్యుదైక్షత ॥ 34.12 ॥

తం దృష్ట్వా వందమానం తు సీతా శశినిభాననా ।  
అబ్రవీద్దీర్ఘముచ్ఛ్వాస్య వానరం మధురస్వరా ॥ 34.13 ॥

మాయాం ప్రవిష్టో మాయావీ యది త్వం రావణస్త్వయమ్ ।  
ఉత్పాదయసి మే భూయః సంతాపం తన్న శోభనమ్ ॥ 34.14 ॥

స్వం పరిత్యజ్య రూపం యః పరివ్రాజకరూపధృత్ ।  
జనస్థానే మయా దృష్టః త్వం స ఏవాసి రావణః ॥ 34.15 ॥

ఉపవాసకృశాం దీనాం కామరూప నిశాచర ।  
సంతాపయసి మాం భూయః సంతస్తాం తన్న శోభనమ్ ॥ 34.16 ॥

అథనా వైతదేవం హి యన్మయా పరిశంకితమ్ ।  
మనసో హి మమ ప్రీతిః ఉత్పన్నా తవ దర్శనాత్ ॥ 34.17 ॥

యది రామస్య దూతస్త్వమ్ ఆగతో భద్రమస్తు తే ।  
పుచ్చామి త్వాం హరిశ్రేష్ఠ ప్రియా రామకథా హి మే ॥ 34.18 ॥

గుణాన్రామస్య కథయ ప్రియస్య మమ వానర ।  
చిత్తం హరసి మే సౌమ్య నదీకూలం యథా రయః ॥ 34.19 ॥

అహో స్వప్నస్య సుఖతా యాఽహమేవం చిరాహృతా ।  
ప్రేషితం నామ పశ్యామి రాఘవేణ వనౌకసమ్ ॥ 34.20 ॥

స్వప్నేఽపి యద్యహం వీరం రాఘవం సహ లక్ష్మణమ్ ।  
పశ్యేయం నావసీదేయం స్వప్నోఽపి మమ మత్సరీ ॥ 34.21 ॥

నాహం స్వప్నమిమం మన్యే స్వప్నే దృష్ట్వా హి వానరమ్ ।  
న శక్యోఽభ్యుదయః ప్రాప్తుం ప్రాప్తశ్చాభ్యుదయో మమ ॥34.22॥

కిన్ను స్యాచ్చిత్తమోహోఽయం భవేద్వాతగతిస్త్వియమ్ ।  
ఉన్మాదజో వికారో వా స్యాదియం మృగతృష్ణికా ॥ 34.23 ॥

అథవా నాయమున్మాదః మోహోఽపున్మాదలక్షణః ।  
సంబుద్ధ్యే చాహమాత్మానమ్ ఇమం చాపి వనాకసమ్ ॥ 34.24 ॥

ఇత్యేవం బహుధా సీతా సంప్రధార్య బలాబలమ్ ।  
రక్షసాం కామరూపత్వాత్ మేనే తం రాక్షసాధిపమ్ ॥ 34.25 ॥

ఏతాం బుద్ధిం తదా కృత్వా సీతా సా తనుమధ్యమా ।  
న ప్రతివ్యాజహారాథ వానరం జనకాత్మజా ॥ 34.26 ॥

సీతాయాశ్చింతితం బుద్ధ్వా హనూమాన్ మారుతాత్మజః ।  
శ్రోత్రానుకూలైర్వచనైః తదా తాం సంప్రహర్షయత్ ॥ 34.27 ॥

ఆదిత్య ఇవ తేజస్వీ లోకకాంతశ్శశీ యథా ।  
రాజా సర్వస్య లోకస్య దేవో వైశ్రవణో యథా ॥ 34.28 ॥

విక్రమేణోపసన్నశ్చ యథా విష్ణుర్మహాయశాః ।  
సత్యవాదీ మధురవాక్ దేవో వాచస్పతిర్యథా ॥ 34.29 ॥

రూపవాన్ సుభగశ్రీమాన్ కన్దర్ప ఇవ మూర్తిమాన్ ।  
స్థానక్రోధః ప్రహర్తా చ శ్రేష్ఠో లోకే మహారథః ॥ 34.30 ॥

బాహుచ్ఛాయామవష్టబ్జః యస్య లోకో మహాత్మనః ॥ 34.31 ॥

అపకృష్ట్యాశ్రమపదాత్ మృగరూపేణ రాఘవమ్ ।  
శూన్యే యేనాపనీతాఽసి తస్య ద్రక్ష్యసి యత్ఫలమ్ ॥ 34.32 ॥

న చిరాద్రావణం సంఖ్యే యో వధిష్యతి వీర్యవాన్ ।  
రోషప్రముక్తైరిషుభిః జ్వలద్భిరివ పావకైః ॥ 34.33 ॥

తేనాహం ప్రేషితో దూతః త్వత్సకాశమిహాగతః ।  
త్వద్వియోగేన దుఃఖార్తః స త్వాం కౌశలమబ్రవీత్ ॥ 34.34 ॥

లక్ష్మణశ్చ మహాతేజాః సుమిత్రానందవర్ధనః ।  
అభివాద్య మహాబాహుః స త్వాం కౌశలమబ్రవీత్ ॥ 34.35 ॥

రామస్య చ సఖా దేవి సుగ్రీవో నామ వానరః ।  
రాజా వానరముఖ్యానాం స త్వాం కౌశలమబ్రవీత్ ॥ 34.36 ॥

నిత్యం స్మరతి రామస్త్వాం ససుగ్రీవస్సలక్ష్మణః ।  
దిష్ట్యా జీవసి వైదేహి రాక్షసీవశమాగతా ॥ 34.37 ॥

న చిరాద్ద్రక్ష్యసే రామం లక్ష్మణం చ మహాబలమ్ ।  
మధ్యే వానరకోటీనాం సుగ్రీవం చామితౌజసమ్ ॥ 34.38 ॥

అహం సుగ్రీవసచివః హనూమాన్నామ వానరః ।  
ప్రవిష్టో నగరీం లంకాం లంఘయిత్వా మహోదధిమ్ ॥ 34.39 ॥

కృత్వా మూర్ఛి పదన్యాసం రావణస్య దురాత్మనః ।  
త్వాం ద్రష్టుముపయాతోఽహం సమాశ్రిత్య పరాక్రమమ్ ॥34.40॥

నాహమస్మి తథా దేవి యథా మామవగచ్ఛసి ।  
విశంకా త్యజ్యతామేషా శ్రద్ధత్స్య వదతో మమ ॥ 34.41 ॥ (2 సార్లు)

రామభద్ర మహేష్వాస రఘువీరన్యపోత్తమ !

భో దశాస్యాంతకాఽస్మాకం రక్షాం దేహి శ్రియం చ తే !!

**ఇత్యార్థే శ్రీమద్రామాయణే ఆదికావ్యే నున్దరకాణ్డే చతుస్త్రింశదధ్యాయః**

\*\*\*

**అథ శ్రీమద్రామాయణే ఆదికావ్యే సుందరకాణ్డే పంచత్రింశతస్కంఠః**

రామభద్ర మహేష్వాస రఘువీరనృపోత్తమ !

భో దశాస్యావృతాఽస్మాకం రక్షాం దేహి శ్రియం చ తే !!

తాం తు రామకథాం శ్రుత్వా వైదేహీ వానరర్షభాత్ ।

ఉవాచ వచనం సాంత్యమ్ ఇదం మధురయా గిరా ॥35.1॥(2సార్లు)

క్వ తే రామేణ సంసర్గః కథం జానాసి లక్ష్మణమ్ ।

వానరాణాం నరాణాం చ కథమాసీత్పమాగమః ॥ 35.2 ॥

యాని రామస్య లింగాని లక్ష్మణస్య చ వానర ।

తాని భూయస్సమాచక్ష్య న మాం శోకస్సమావిశేత్ ॥ 35.3 ॥

కీదృశం తస్య సంస్థానం రూపం రామస్య కీదృశమ్ ।

కథమూరూ కథం బాహూ లక్ష్మణస్య చ శంస మే ॥ 35.4 ॥

ఏవముక్తస్తు వైదేహ్యో హనూమాన్ మారుతాత్మజః ।

తతో రామం యథా తత్త్వమ్ ఆఖ్యాతుముపచక్రమే ॥ 35.5 ॥

జానంతీ బత దిష్ట్యా మాం వైదేహీ పరిపృచ్ఛసి ।

భర్తుః కమలపత్రాక్షి సంస్థానం లక్ష్మణస్య చ ॥ 35.6 ॥

యాని రామస్య చిహ్నాని లక్ష్మణస్య చ యాని వై ।

లక్ష్మితాని విశాలాక్షి వదతశ్చణు తాని మే ॥ 35.7 ॥

రామః కమలపత్రాక్షః సర్వసత్త్వమనోహరః ।

రూపదాక్షిణ్యసంపన్నః ప్రసూతో జనకాత్మజే ॥ 35.8 ॥

తేజసాఽఽ దిత్యసంకాశః క్షమయా పృథివీసమః ।

బృహస్పతిసమో బుద్ధ్యా యశసా వాసవోపమః ॥ 35.9 ॥

రక్షితా జీవలోకస్య స్వజనస్యాభిరక్షితా ।

రక్షితా స్వస్య వృత్తస్య ధర్మస్య చ పరస్తపః ॥ 35.10 ॥

రామో భామిని లోకస్య చాతుర్వర్ణ్యస్య రక్షితా ।

మర్యాదానాం చ లోకస్య కర్తా కారయితా చ సః ॥ 35.11 ॥

అర్చిష్యానర్చితోఽత్యర్థం బ్రహ్మచర్యవ్రతే స్థితః ।

సాధూనాముపకారజ్ఞః ప్రచారజ్ఞశ్చ కర్మణామ్ ॥ 35.12 ॥

రాజవిద్యావినీతశ్చ బ్రాహ్మణానాముపాసితా ।

శ్రుతవాన్ శీలసంపన్నః వినీతశ్చ పరస్తపః ॥ 35.13 ॥

యజుర్వేదవినీతశ్చ వేదవిద్భిస్సుపూజితః ।

ధనుర్వేదే చ వేదేషు వేదాంగేషు చ నిష్ఠితః ॥ 35.14 ॥

విపులాంసో మహాబాహుః కమ్బుగ్రీవశ్శుభాననః ।

గూఢజత్రుస్సుతావ్రాక్షః రామో దేవి జనైశ్చృతః ॥ 35.15 ॥

దుందుభిస్యననిర్హోషః స్థిగ్ధవర్ణః ప్రతాపవాన్ ।

సమస్యమవిభక్తాంగో వర్ణం శ్యామం సమాశ్రితః ॥ 35.16 ॥

త్రిస్థిరస్త్రిప్రలమ్బశ్చ త్రిసమస్త్రిషు చోన్నతః ।

త్రితామ్రస్త్రిషు చ స్థిగ్ధః గమ్భీరస్త్రిషు నిత్యశః ॥ 35.17 ॥

త్రివళీవాంస్త్ప్రవనతః చతుర్వ్యంగస్త్రిశీర్షవాన్ ।

చతుష్కలశ్చతుర్లేఖః చతుష్కిష్కుశ్చతుస్సమః ॥ 35.18 ॥

చతుర్దశసమద్వంద్వః చతుర్దంష్ట్రశ్చతుర్గతిః ।

మహోష్ఠహనునాశశ్చ పంచస్థిగ్ధోఽష్టవంశవాన్ ॥ 35.19 ॥

దశవదో దశబృహత్ త్రిభిర్వ్యాప్తో ద్విశుక్లవాన్ ।  
షడున్నతో నవతనుః త్రిభిర్వ్యాప్తోతి రాఘవః ॥ 35.20 ॥

సత్యధర్మపరశ్రీమాన్ సంగ్రహానుగ్రహే రతః ।  
దేశకాలవిభాగజ్ఞః సర్వలోకప్రియంవదః ॥ 35.21 ॥

భ్రాతా చ తస్య ద్వైమాత్రః సౌమిత్రిరపరాజితః ।  
అనురాగేణ రూపేణ గుణైశ్చైవ తథావిధః ॥ 35.22 ॥

తావుభౌ నరశార్దూలౌ త్వద్దర్శనసముత్సుకౌ ।  
విచిన్వన్తౌ మహీం కృత్వామ్ అస్మాభిరభిసంగతౌ ॥ 35.23 ॥

త్వామేవ మార్గమాణౌ తౌ విచరన్తౌ వసుంధరామ్ ।  
దదర్శతుర్ముగపతిం పూర్వజేనావరోపితమ్ ॥ 35.24 ॥

ఋశ్యమూకస్య పృష్ఠే తు బహుపాదపసంకులే ।  
భ్రాతుర్భయార్తమాసీనం సుగ్రీవం ప్రియదర్శనమ్ ॥ 35.25 ॥

వయం తు హారిరాజం తం సుగ్రీవం సత్యసంగరమ్ ।  
పరిచర్యాస్మహే రాజ్యాత్ పూర్వజేనావరోపితమ్ ॥ 35.26 ॥

తతస్తౌ చీరవసనౌ ధనుఃప్రవరపాణినౌ ।  
ఋశ్యమూకస్య శైలస్య రమ్యం దేశముపాగతౌ ॥ 35.27 ॥

స తౌ దృష్ట్వా నరవ్యాఘ్రౌ ధన్వినౌ వానరర్షభః ।  
అవఘ్నతో గిరేస్తస్య శిఖరం భయమోహితః ॥ 35.28 ॥

తతస్య శిఖరే తస్మిన్ వానరేంద్రో వ్యవస్థితః ।  
తయోస్సమీపం మామేవ ప్రేషయామాస సత్యరమ్ ॥ 35.29 ॥

తావహం పురుషవ్యాఘ్రౌ సుగ్రీవవచనాత్ప్రభౌ ।  
రూపలక్షణసంపన్నౌ కృతాంజలిరుపస్థితః ॥ 35.30 ॥

తౌ పరిజ్ఞాతతత్త్వార్థౌ మయా ప్రీతిసమన్వితౌ ।  
పుష్టమారోప్య తం దేశం ప్రాపితౌ పురుషర్షభౌ ॥ 35.31 ॥

నివేదితౌ చ తత్త్యేన సుగ్రీవాయ మహాత్మనే ।  
తయోరన్యోన్యసంలాపాత్ భృశం ప్రీతిరజాయత ॥ 35.32 ॥

తతస్తౌ ప్రీతిసమ్పన్నౌ హరీశ్వరనరేశ్వరౌ ।  
పరస్పరకృతాశ్వాసౌ కథయా పూర్వవృత్తయా ॥ 35.33 ॥

తతస్య సాన్వయామాస సుగ్రీవం లక్ష్మణాగ్రజః ।  
స్త్రీహేతోర్యాలినీ భ్రాత్రా నిరస్తమురుతేజసా ॥ 35.34 ॥

తతస్త్వన్నాశజం శోకం రామస్యాక్లిష్టకర్మణః ।  
లక్ష్మణో వానరేంద్రాయ సుగ్రీవాయ న్యవేదయత్ ॥ 35.35 ॥

స శ్రుత్వా వానరేంద్రస్తు లక్ష్మణేనేరితం వచః ।  
తదాఽఽసీన్నిఘ్నభోఽత్యర్థం గ్రహగ్రస్త ఇవాంశుమాన్ ॥ 35.36 ॥

తతస్త్వద్గత్రశోభీని రక్షసా హ్రియమాణయా ।  
యాన్యాభరణజాలాని పాతితాని మహీతలే ॥ 35.37 ॥

తాని సర్వాణి రామాయ ఆనీయ హరియూథపాః ।  
సంహృష్టౌ దర్శయామాసుః గతిం తు న విదుస్తవ ॥ 35.38 ॥

తాని రామాయ దత్తాని మయైవోపహృతాని చ ।  
స్వనవన్త్యవకీర్ణాని తస్మిన్ విగతచేతసి ॥ 35.39 ॥

తాన్యంకే దర్శనీయాని కృత్వా బహువిధం తవ ।  
తేన దేవప్రకాశేన దేవేన పరిదేవితమ్ ॥ 35.40 ॥

పశ్యతస్తాని రుదతః తామ్యతశ్చ పునః పునః ।  
ప్రాదీపయద్దాశరథేః తాని శోకహుతాశనమ్ ॥ 35.41 ॥

శయితం చ చిరం తేన దుఃఖార్తేన మహాత్మనా ।  
మయాఽపి వివిధైర్వాక్యైః కృచ్ఛాదుత్థాపితః పునః ॥ 35.42 ॥

తాని దృష్ట్వా మహాబాహుః దర్శయిత్వా ముహుర్ముహుః ।  
రాఘవస్సహసౌమిత్రిః సుగ్రీవే సంన్యవేదయత్ ॥ 35.43 ॥

స తవాదర్శనాదార్యే రాఘవః పరితప్యతే ।  
మహతా జ్వలతా నిత్యమ్ అగ్నినేవాగ్నిపర్వతః ॥ 35.44 ॥

త్వత్కృతే తమనిద్రా చ శోకశ్చింతా చ రాఘవమ్ ।  
తాపయన్తి మహాత్మానమ్ అగ్న్యగారమివాగ్నయః ॥ 35.45 ॥

తవాదర్శనశోకేన రాఘవః ప్రవిచాల్యతే ।  
మహతా భూమికమ్పేన మహానివ శిలోచ్ఛయః ॥ 35.46 ॥

కాననాని సురమ్యాణి నదీః ప్రప్రవణాని చ ।  
చరన్న్ రతిమాప్నోతి త్వామపశ్యన్న్ ప్రాతృజే ॥ 35.47 ॥

స త్వాం మనుజశార్దూలః క్షీప్రం ప్రాప్స్యతి రాఘవః ।  
సమిత్రబాంధవం హత్వా రావణం జనకాత్మజే ॥ 35.48 ॥

సహితౌ రామసుగ్రీవౌ ఉభావకురుతాం తదా ।  
సమయం వాలినం హంతుం తవ చాన్వేషణం తథా ॥ 35.49 ॥

తతస్తాభ్యాం కుమారాభ్యాం వీరాభ్యాం స హరీశ్వరః ।  
కిష్కింధాం సముపాగమ్య వాలీ యుద్ధే నిపాతితః ॥ 35.50 ॥

తతో నిహత్య తరసా రామో వాలినమాహవే ।  
సర్వర్షహరిసంఘానాం సుగ్రీవమకరోత్పతిమ్ ॥ 35.51 ॥

రామసుగ్రీవయోరైక్యం దేవ్యేవం సమజాయత ।  
హనూమంతం చ మాం విద్ధి తయోర్దూతమిహాగతమ్ ॥ 35.52 ॥

స్వరాజ్యం ప్రాప్య సుగ్రీవః సమానీయ హరీశ్వరాన్ ।  
త్వదర్థం ప్రేషయామాస దిశో దశ మహాబలాన్ ॥ 35.53 ॥

ఆదిష్టా వానరేంద్రేణ సుగ్రీవేణ మహాజనా ।  
అద్దిరాజ ప్రతీకాశాః సర్వతః ప్రస్థితా మహీమ్ ॥ 35.54 ॥

తతస్తే మార్గమాణా వై సుగ్రీవవచనాతురాః ।  
చరంతి వసుధాం కృత్వాం వయ మన్యే చ వానరాః ॥ 35.55 ॥

అంగదో నామ లక్ష్మీవాన్ వాలీసూనుర్మహాబలః ।  
ప్రస్థితః కపిశార్దూలః త్రిభాగబలసంవృతః ॥ 35.56 ॥

తేషాం నో విప్రనష్టానాం వింధ్యే పర్వతసత్తమే ।  
భృశం శోకపరీతానామ్ అహోరాత్రగణా గతాః ॥ 35.57 ॥

తే వయం కార్యనైరాశ్యాత్ కాలస్యాతిక్రమేణ చ ।  
భయాచ్ఛ కపిరాజస్య ప్రాణాంస్త్యక్తుం వ్యవస్థితాః ॥ 35.58 ॥

విచిత్య వనదుర్గాణి గిరిప్రప్రవణాని చ ।  
అనాసాద్య పదం దేవ్యాః ప్రాణాంస్త్యక్తుం సముద్యతాః ॥ 35.59 ॥

దృష్ట్వా ప్రాయోపవిష్టాంశ్చ సర్వాన్వానరపుంగవాన్ ।  
 భృశం శోకార్ణవే మగ్నః పర్యదేవయదంగదః ॥ 35.60 ॥

తవ నాశం చ వైదేహీ వాలినశ్చ వధం తథా ।  
 ప్రాయోపవేశమస్మాకం మరణం చ జటాయుషః ॥ 35.61 ॥

తేషాం నస్వామిసన్దేశాత్ నిరాశానాం ముమూర్షతామ్ ।  
 కార్యహేతోరివాయాతః శకునిర్వీర్యవాన్మహాన్ ॥ 35.62 ॥

గృధ్రరాజస్య సోదర్యః సమ్ప్రాతిర్నామ గృధ్రరాట్ ।  
 శ్రుత్వా భ్రాతృవధం కోపాత్ ఇదం వచనమబ్రవీత్ ॥ 35.63 ॥

యవీయాన్కేన మే భ్రాతా హతః క్వ చ నిపాతితః ।  
 ఏతదాఖ్యాతుమిచ్ఛామి భవద్భిర్వానరోత్తమాః ॥ 35.64 ॥

అంగదోఽకథయత్తస్య జనస్థానే మహద్వధమ్ ।  
 రక్షసా భీమరూపేణ త్వాముద్దిశ్య యథాతథమ్ ॥ 35.65 ॥

జటాయుషో వధం శ్రుత్వా దుఃఖితస్సోఽరుణాత్మజః ।  
 త్వాం శశంస వరారోహీ వసంతీం రావణాలయే ॥ 35.66 ॥

తస్య తద్వచనం శ్రుత్వా సంపాతేః ప్రీతివర్ధనమ్ ।  
 అంగదప్రముఖాస్తార్థం తతస్సంప్రస్థితా వయమ్ ॥ 35.67 ॥

వింధ్యాదుత్థాయ సంప్రాప్తాః సాగరస్యాస్తముత్తరమ్ ।  
 త్వద్దర్శనకృతోత్సాహః పృష్టాస్తప్తాః ప్లవంగమాః ॥ 35.68 ॥

అంగదప్రముఖాస్సర్వే వేలోపాంతముపస్థితాః ।  
 చింతాం జగ్ముః పునర్భీతాః త్వద్దర్శనసముత్సుకాః ॥ 35.69 ॥

తథాఽహం హరిసైన్యస్య సాగరం ప్రేక్ష్య సీదతః ।  
 వ్యవధూయ భయం తీవ్రం యోజనానాం శతం ప్లుతః ॥ 35.70 ॥

లంకా చాపి మయా రాత్రౌ ప్రవిష్టా రాక్షసాకులా ।  
 రావణశ్చ మయా దృష్టః త్వం చ శోకపరిప్లుతా ॥ 35.71 ॥

ఏతత్తే సర్వమాఖ్యాతం యథావృత్తమనిందితే ।  
 అభిభాషస్వ మాం దేవి దూతో దాశరథేరహమ్ ॥ 35.72 ॥

తం మాం రామకృతోద్యోగం త్వన్నిమిత్తమిహోగతమ్ ।  
 సుగ్రీవ సచివం దేవి బుధ్యస్వ పవనాత్మజమ్ ॥ 35.73 ॥

కుశలీ తవ కాకుత్స్థః సర్వశస్త్రభృతాం వరః ।  
 గురోరారాధనే యుక్తః లక్షణశ్చ సులక్షణః ॥ 35.74 ॥

తస్య వీర్యవతో దేవి భర్తుస్తవ హితే రతః ।  
 అహమేకస్తు సంప్రాప్తః సుగ్రీవవచనాదిహ ॥ 35.75 ॥

మయేయమసహాయేన చరతా కామరూపిణా ।  
 దక్షిణా దిగనుక్రాంతా త్వన్మార్గవిచయైషిణా ॥ 35.76 ॥

దిష్ట్వాఽహం హరిసైన్యానాం త్వన్నాశమనుశోచతామ్ ।  
 అపనేష్యామి సంతాపం తవాభిగమశంసనాత్ ॥ 35.77 ॥

దిష్ట్వా హి మమ న వ్యర్థం దేవి సాగరలంఘనమ్ ।  
 ప్రాస్యామ్యహమిదం దిష్ట్వా త్వద్దర్శనకృతం యశః ॥ 35.78 ॥

రాఘవశ్చ మహావీర్యః క్షిప్రం త్వామభిపత్యతే ।  
 సమిత్రబాంధవం హత్వా రావణం రాక్షసాధిపమ్ ॥ 35.79 ॥

మాల్యవాన్నామ వైదేహీ గిరీణాముత్తమో గిరిః ।  
 తతో గచ్ఛతి గోకర్ణం పర్వతం కేసరీ హరిః ॥ 35.80 ॥

స చ దేవర్షిభిర్దిష్టః పితా మమ మహాకపిః ।  
తీర్థే నదీపతేః పుణ్యే శమ్భుసాదనముద్గరత్ ॥ 35.81 ॥

తస్యాహం హరిణః క్షేత్రే జాతో వాతేన మైథిలి ।  
హనూమానితి విఖ్యాతః లోకే స్వేనైవ కర్మణా ॥ 35.82 ॥

విశ్వాసార్థం తు వైదేహి భర్తురుక్తా మయా గుణాః ।  
అచిరాద్రాఘవో దేవి త్వామితో నయితాఽనఘే ॥ 35.83 ॥

ఏవం విశ్వాసితా సీతా హేతుభిశ్శోకకర్పితా ।  
ఉపపన్నైరభిజ్ఞానైః దూతం తమవగచ్ఛతి ॥ 35.84 ॥

అతులం చ గతా హర్షం ప్రహర్షేణ చ జానకీ ।  
నేత్రాభ్యాం వక్రపక్ష్యాభ్యాం ముమోచానందజం జలమ్ ॥ 35.85 ॥

చారు తద్వదనం తస్యాః తామ్రశుక్లాయతేక్షణమ్ ।  
అశోభత విశాలాక్ష్యా రాహుముక్త ఇవోడురాట్ ॥ 35.86 ॥

హనూమస్తం కపిం వ్యక్తం మన్యతే నాన్యథేతి సా ।  
అథోవాచ హనూమాంస్తామ్ ఉత్తరం ప్రియదర్శనామ్ ॥ 35.87 ॥

ఏతత్తే సర్వమాఖ్యాతం సమాశ్వసిహి మైథిలి ।  
కిం కరోమి కథం వా తే రోచతే ప్రతియామ్యహమ్ ॥ 35.88 ॥

హతేఽసురే సంయతి శమ్భుసాదనే  
కపిప్రవీరేణ మహర్షిచోదనాత్ ।  
తతోఽస్మి వాయుప్రభవో హి మైథిలి  
ప్రభావతస్తత్రప్రతిమశ్చ వానరః ॥ 35.89 ॥ (2 సార్లు)

రామభద్ర మహేష్వాస రఘువీరన్యసోత్తమ !  
భో దశస్యాన్తకాఽస్మాకం రక్షాం దేహి శ్రియం చ తే !!  
**ఇత్యార్థే శ్రీమద్రామాయణే ఆదికావ్యే సుందరకాణ్డే షట్షత్తింశసర్గః**  
\*\*\*

**అథ శ్రీమద్రామాయణే ఆదికావ్యే సుందరకాణ్డే షట్టింశసర్గః**  
రామభద్ర మహేష్వాస రఘువీరన్యసోత్తమ !  
భో దశస్యాన్తకాఽస్మాకం రక్షాం దేహి శ్రియం చ తే !!

భూయ ఏవ మహాతేజా హనూమాన్ మారుతాత్మజః ।  
అబ్రవీత్ప్రశ్రితం వాక్యం సీతాప్రత్యయకారణాత్ ॥ 36.1 ॥ (2 సార్లు)

వానరోఽహం మహాభాగే దూతో రామస్య ధీమతః ।  
రామనామాంకితం చేదం పశ్య దేవ్యంగుళీయకమ్ ॥ 36.2 ॥

ప్రత్యయార్థం తవానీతం తేన దత్తం మహాత్మనా ।  
సమాశ్వసి హి భద్రం తే క్షీణదుఃఖఫలా హ్యసి ॥ 36.3 ॥

గృహీత్వా ప్రేక్షమాణా సా భర్తుః కరవిభూషణమ్ ।  
భర్తారమివ సంప్రాప్తా జానకీ ముదితాఽభవత్ ॥ 36.4 ॥

చారు తద్వదనం తస్యాః తామ్రశుక్లాయతేక్షణమ్ ।  
అశోభత విశాలాక్ష్యా రాహుముక్త ఇవోడురాట్ ॥ 36.5 ॥

తతస్సా హ్రీమతీ బాలా భర్తృసందేశహర్షితా ।  
పరితుష్టా ప్రియం కృత్వా ప్రశశంస మహాకపిమ్ ॥ 36.6 ॥

విక్రాంతస్త్వం సమర్థస్త్వం ప్రాజ్ఞస్త్వం వానరోత్తమ ।  
యేనేదం రాక్షసపదం త్యయైకేన ప్రధర్షితమ్ ॥ 36.7 ॥



శతయోజనవిస్తీర్ణః సాగరో మకరాలయః ।

విక్రమశ్లాఘనీయేన క్రమతా గోష్పదీకృతః ॥ 36.8 ॥

న హి త్వాం ప్రాకృతం మన్యే వానరం వానరర్షభ ।

యస్య తే నాస్తి సంత్రాసః రావణాన్నాపి సంభ్రమః ॥ 36.9 ॥

అర్హసే చ కపిశ్రేష్ఠ మయా సమభిభాషితుమ్ ।

యద్యసి ప్రేషితస్తేన రామేణ విదితాత్మనా ॥ 36.10 ॥

ప్రేషయిష్యతి దుర్ధర్షః రామో న హ్యపరీక్షితమ్ ।

పరాక్రమమవిజ్ఞాయ మత్సకాశం విశేషతః ॥ 36.11 ॥

దిష్ట్వా చ కుశలీ రామః ధర్మాత్మా సత్యసంగరః ।

లక్ష్మణాశ్చ మహాతేజాః సుమిత్రానందవర్ధనః ॥ 36.12 ॥

కుశలీ యది కాకుత్స్థః కిన్ను సాగరమేఖలామ్ ।

మహీం దహతి కోపేన యుగాంతాగ్నిరివోత్థితః ॥ 36.13 ॥

అథవా శక్తిమంతౌ తౌ సురాణామపి నిగ్రహే ।

మమైవ తు న దుఃఖానామ్ అస్తి మన్యే విపర్యయః ॥ 36.14 ॥

కచ్చిన్న వృథితో రామః కచ్చిన్న పరితప్యతే ।

ఉత్తరాణి చ కార్యాణి కురుతే పురుషోత్తమః ॥ 36.15 ॥

కచ్చిన్న దీనస్సంభ్రాంతః కార్యేషు చ న ముహ్యతి ।

కచ్చిత్పురుషకార్యాణి కురుతే నృపతేస్సుతః ॥ 36.16 ॥

ద్వివిధం త్రివిధోపాయమ్ ఉపాయమపి సేవతే ।

విజిగీషుస్సుహృత్కచ్చిత్ మిత్రేషు చ పరస్తపః ॥ 36.17 ॥

కచ్చిన్మిత్రాణి లభతే అమిత్రైశ్చాప్యభిగమ్యతే ।

కచ్చిత్కళ్యాణమిత్రశ్చ మిత్రైశ్చాపి పురస్కృతః ॥ 36.18 ॥

కచ్చిదాశాస్తి దేవానాం ప్రసాదం పార్థివాత్మజః ।

కచ్చిత్పురుషకారం చ దైవం చ ప్రతిపద్యతే ॥ 36.19 ॥

కచ్చిన్న విగతస్నేహః ప్రసాదాన్మయి రాఘవః ।

కచ్చిన్మాం వ్యసనాదస్మాన్ మోక్షయిష్యతి వానర ॥ 36.20 ॥

సుఖానాముచితో నిత్యమ్ అసుఖానామసూచితః ।

దుఃఖముత్తరమాసాద్య కచ్చిద్రామో న సీదతి ॥ 36.21 ॥

కౌసల్యయాస్తథా కచ్చిత్ సుమిత్రాయాస్తధైవ చ ।

అభీక్షం శ్రూయతే కచ్చిత్ కుశలం భరతస్య చ ॥ 36.22 ॥

మన్నిమిత్తేన మానార్హః కచ్చిచ్ఛోకేన రాఘవః ।

కచ్చిన్నాన్యమనా రామః కచ్చిన్మాం తారయిష్యతి ॥ 36.23 ॥

కచ్చిదక్షాహిణీం భీమాం భరతో భ్రాతృవత్సలః ।

ధ్వజినీం మంత్రిభిర్గుప్తాం ప్రేషయిష్యతి మత్కృతేః ॥ 36.24 ॥

వానరాధిపతి శ్రీమాన్ సుగ్రీవః కచ్చిదేష్యతి ।

మత్కృతే హరిభిర్వైరైః వృతో దంతనఖాయుధైః ॥ 36.25 ॥

కచ్చిచ్ఛ లక్ష్మణశ్శూరః సుమిత్రానందవర్ధనః ।

అస్త్రవిచ్ఛరజాలేన రాక్షసాన్విధమిష్యతి ॥ 36.26 ॥

రాద్రేణ కచ్చిదస్త్రేణ జ్వలతా నిహతం రణే ।

ద్రక్ష్యామ్యల్పేన కాలేన రావణం ససుహృజ్జనమ్ ॥ 36.27 ॥

కచ్చిన్న తద్దేమసమానవర్ణం

తస్యాననం పద్మసమానగన్ధి ।

మయా వినా శుష్యతి శోకదీనం

జలక్షయే పద్మమివాతపేన ॥ 36.28 ॥

ధర్మాపదేశాత్ప్రజతశ్చ రాజ్యం

మాం చాప్యరణ్యం నయతః పదాతిమ్ ।

నాసీద్వ్యథా యస్య న భీర్న శోకః

కచ్చిచ్చ ధైర్యం హృదయే కరోతి ॥ 36.29 ॥

న చాస్య మాతా న పితా చ నాన్యః

స్నేహోద్విశిష్టోఽస్తి మయా సమో వా ।

తావత్ప్రహం దూత జిజీవిషేయం

యావత్ప్రవృత్తిం శృణుయాం ప్రియస్య ॥ 36.30 ॥

ఇతివ దేవీ వచనం మహార్థం

తం వానరేంద్రం మధురాథ్థముక్త్యా ।

శ్రోతుం పునస్తస్య వచోఽభిరామం

రామార్థయుక్తం విరరామ రామా ॥ 36.31 ॥

సీతాయా వచనం శ్రుత్వా మారుతిర్భీమవిక్రమః ।

శిరస్యంజలిమాధాయ వాక్యముత్తరమబ్రవీత్ ॥ 36.32 ॥

న త్వామిహస్థాం జానీతే రామః కమలలోచనే ।

తేన త్వాం నానయత్యాశు శచీమివ పురందరః ॥ 36.33 ॥

శ్రుత్వైవ తు వచో మహ్యం క్షిప్రమేష్యతి రాఘవః ।

చమూం ప్రకర్షన్మహతీం హర్యక్షగణసంకులామ్ ॥ 36.34 ॥

విష్టమ్భయిత్వా బాణౌఘైః రక్షోభ్యం వరుణాలయమ్ ।

కరిష్యతి పురీం లంకాం కాకుత్స్థః శాంతరాక్షసామ్ ॥ 36.35 ॥

తత్ర యద్యన్తరా మృత్యుః యది దేవాస్సహాసురాః ।

స్థాస్యంతి పథి రామస్య స తానపి వధిష్యతి ॥ 36.36 ॥

తవాదర్శనజేనార్యే శోకేన స పరిఘ్నతః ।

న శర్మ లభతే రామః సింహోర్దిత ఇవ ద్విపః ॥ 36.37 ॥

మలయేన చ వింధ్యేన మేరుణా మందరేణ చ ।

దర్దురేణ చ తే దేవి శపే మూలఫలేన చ ॥ 36.38 ॥

యథా సునయనం వల్గు బింబోష్ఠం చారుకుండలమ్ ।

ముఖం ద్రక్ష్యసి రామస్య పూర్ణచంద్రమివోదితమ్ ॥ 36.39 ॥

క్షీప్రం ద్రక్ష్యసి వైదేహి రామం ప్రప్రవణే గిరౌ ।

శతక్రతుమివాసీనం నాకప్పృష్ఠస్య మూర్ధని ॥ 36.40 ॥

న మాంసం రాఘవో భుంక్తే న చాపి మధు సేవతే ।

వన్యం సువిహితం నిత్యం భక్తమశ్నాతి పంచమమ్ ॥ 36.41 ॥

వైవ దంశాన్న మశకాన్ న కీటాన్న సరీసృపాన్ ।

రాఘవోఽపనయేద్గాత్రాత్ త్వద్గతేనాన్తరాత్మనా ॥ 36.42 ॥

నిత్యం ధ్యానపరో రామః నిత్యం శోకపరాయణః ।

నాన్యచ్చింతయతే కించిత్ స తు కామవశం గతః ॥ 36.43 ॥

అనిద్రస్పతతం రామః సుప్తోఽపి చ నరోత్తమః ।

సీతేతి మధురాం వాణీం వ్యాహరన్ ప్రతిబుద్ధ్యతే ॥ 36.44 ॥

దృష్ట్వా ఫలం వా పుష్పం వా యద్వా\_న్యత్ సుమనోహరమ్ ।  
బహుశో హా ప్రియేత్యేవం శ్వసంస్తామభిభాషతే ॥ 36.45 ॥

స దేవి నిత్యం పఠితప్యమానః  
త్వామేవ సీతేత్యభిభాషమాణః ।  
దృఢవ్రతో రాజసుతో మహాత్మా  
తవైవ లాభాయ కృతప్రయత్నః ॥ 36.46 ॥

సా రామసంకీర్తనవీతశోకా రామస్య శోకేన సమానశోకా ।  
శరన్ముఖే సాముద్భవశేషచంద్రా నిశేవ వైదేహసుతా బభూవ ॥ 36.47 ॥  
(2 సార్లు)

రామభద్ర మహేష్వాస రఘువీరన్యపోత్తమ !  
భో దశస్యాన్తకా\_స్మాకం రక్షాం దేహి శ్రియం చ తే !!  
ఇత్యార్షే శ్రీమద్రామాయణే ఆదికావ్యే నున్దరకాణ్డే షట్త్రింశసర్గః  
\*\*\*

**అథ నవత్రింశసర్గః**

సీతా తద్వచనం శ్రుత్వా పూర్ణచంద్రనిభాననా ।  
హనూమన్తమువాచేదం ధర్మార్థసహితం వచః ॥ 37.1 ॥  
\*\*\*

**శ్రీరఘుస్తుతిః**

ఆపదామపహర్తారం దాతారం సర్వసంపదాం !  
లోకాభిరామం శ్రీరామం భూయో భూయో నమామ్యహమ్ !!

**ఫలస్తుతిః**

బుద్ధిర్బలం యశో ధైర్యం నిర్భయత్వమరోగితా !  
అజాడ్యం వాక్పటుత్వం చ హనూమత్ స్మరణాత్ భవేత్ !!  
శ్రీ హనూమతే నమః

(యోగవేదికాంతర్గత విషాచిక్ నివారణ మహామూల్యతపాలయణమ్)  
\*\*\*

**అథ క్షమాప్తార్థనె**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమో\_స్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేః స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రియః కాంతాయ కళ్యాణనిధయే నిధయే\_ర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

\*\*\*